



आरोपी को पुलिस ने पकड़ा

पिता ने मासूम बेटी की करी हत्या, पत्नी पर भी किया हमला

मधेपुरा के श्रीनगर थाना क्षेत्र के पुरैनी पंचायत के सरहदगति वार्ड चार में शुक्रवार शाम एक पिता ने अपनी 18 माह की बेटी की कुदाल से काटकर हत्या कर दी। वारदात के समय उसने पत्नी पर भी हमला करने की कोशिश की, लेकिन वह किसी तरह जान बचाकर भाग निकली। घटना के बाद गांव में अफरा-तफरी मच गई। प्रमोद ने बेटी सेजल कुमारी के गर्दन पर कुदाल से वार किया। बच्ची की मौके पर ही मौत हो गई। पत्नी पर हमला करने के लिए उसने कुदाल फेंकी, जिससे उसे हल्की चोटें आईं।



**दो महीने से मानसिक हालत है खराब**  
गांववालों और परिजनों के अनुसार प्रमोद दो महीने से मानसिक रूप से अस्वस्थ है। वह अक्सर पत्नी और परिवारवालों से झगड़ा करता था। गांव के लोग भी उससे डरते थे। इस कारण परिवार के लोग उसे जंजीर से बांधकर रखते थे। इलाज के बाद हालत में सुधार होने पर पिछले 15 दिनों से उसे जंजीर में नहीं बांधा जाता था। गुरुवार से फिर उसकी हालत बिगड़ने लगी और वह घर में मारपीट शुरू कर दिया। घटना की सूचना

मिलते ही थाना अध्यक्ष राघवेंद्र नारायण पुलिस बल के साथ मौके पर पहुंचे। बच्ची के शव को पोस्टमार्टम के लिए भेजा गया। इसी दौरान गांव के एक व्यक्ति ने प्रमोद को भागते देखा और पुलिस को खबर दी। पुलिस ने तत्परता दिखाते हुए उसे सरहदगति गांव से ही गिरफ्तार कर लिया। मृत बच्ची के दादा सुरेंद्र राम ने बताया कि उनके तीन बेटे हैं। सभी अलग-अलग रहते हैं और मजदूरी करते हैं। हाईवे किनारे पेड़ से टकराई तेज रफ्तार कार, तीन युवकों की मौत, दो गंभीर

**2020 में आरोपी की हुई थी शादी**  
उन्होंने बताया कि प्रमोद की मानसिक स्थिति ठीक नहीं है। डेढ़ महीने से उसका इलाज से चल रहा है। प्रमोद की शादी 2020 में हुई थी। उसकी दो बेटियां थीं। बड़ी बेटी तीन साल की है। घटना के बाद पूरे परिवार में कोहराम मचा है। बच्ची की मां बेसुध है। गांव में मातम पसरा है। लोग इस घटना से स्तब्ध हैं। थाना अध्यक्ष राघवेंद्र नारायण ने बताया कि आरोपी को गिरफ्तार कर लिया गया है। आगे की कानूनी कार्रवाई की जा रही है।

इस दिन से चढ़ेगा पारा; बढ़ेगी गर्मी

बिहार के कई जिलों में आज आंधी बारिश-वज्रपात का अनुमान

**पटना:** बिहार के लोगों को आंधी-तूफान और बारिश से अभी रहत की कोई उम्मीद नहीं है, हालांकि कुछ जिलों में आज मौसम जरूर शुष्क रहेगा। मौसम विभाग ने अगले 24 घंटे के दौरान 12 जिलों में हल्की से मध्यम स्तर की बारिश का अलर्ट जारी किया है। इसके साथ ही 30-40 किमी की रफ्तार से हवाएं चल सकती हैं। बिहार में अगले कुछ दिनों में बारिश की गतिविधियां कम होंगी। इसके बाद तेज गर्मी का असर दिखना शुरू हो जाएगा।

**इन जिलों में आंधी बारिश की चेतावनी**

मौसम विभाग के अनुसार, पटना और उसके आस-पास इलाकों में शनिवार को हल्के बादल छाए रहेंगे और बारिश की संभावना नहीं है। भागलपुर और कटिहार में भारी बारिश का अनुमान है। इसके साथ ही आज किशनगंज, गोपालगंज, सारण, कटिहार, मधेपुरा, पूर्णिया, बांका, जमुई, खगड़िया, मुंगेर, सीवान, सुपौल, अररिया और पूर्वी और पश्चिमी चंपारण में हल्की बारिश हो सकती



है। इन जिलों में 30 किमी की रफ्तार से हवाएं चलेंगी और वज्रपात की भी संभावना है। **दो दिन बाद बारिश से मिल सकती है राहत**  
बिहार के कई जिलों में अगले 48 घंटे के बाद बारिश का दौर लगभग खत्म हो जाएगा। तीन दिनों के बाद तापमान में बढ़ोतरी होगी। इसकी वजह से बिहार के लोगों को

भीषण गर्मी का सामना करना पड़ सकता है।

**वज्रपात और ओलावृष्टि से कई लोगों की मौत, फसलों को भी नुकसान**

बता दें कि बिहार में पिछले कई दिनों से बारिश, वज्रपात और ओलावृष्टि जारी है। इससे संबंधित घटनाओं में कई लोगों की मौत हो चुकी है। रिपोर्ट के अनुसार, राज्य

में पिछले कई दिनों में आकाशीय बिजली गिरने और आंधी-तूफान से 80 से अधिक लोगों की मौत हो चुकी है। वज्रपात, ओलावृष्टि और बारिश से फसलों को भी काफी नुकसान हुआ है। बेमौसम बारिश और ओलावृष्टि से राज्य के कई जिलों में गेहूं की फसलों को काफी नुकसान पहुंचा है, जिससे किसान परेशान हैं।

बिहार में साल 2025 के अंत में विधानसभा चुनाव होने वाले हैं। इस बीच आधी आबादी यानी महिला वोटरों को साधने के लिए सीएम नीतीश कुमार ने अनोखी पहल शुरू की है। मुख्यमंत्री नीतीश कुमार ने आज एक अणु मार्ग से महिला संवाद रथ को हरी झंडी दिखाकर रवाना कर दिया है। बता दें कि अलग-अलग जिलों में जाकर यह संवाद रथ महिलाओं के बीच नीतीश कुमार के कार्यों की जानकारी देगा। खासतौर पर महिला सशक्तिकरण, नौकरी, रोजगार और शिक्षा संबंधित सरकार की योजनाओं को प्रमुखता से बताएगा। बता दें कि इस संवाद यात्रा से महिलाओं को यह संदेश दिया जाएगा कि नीतीश कुमार की सरकार ने महिलाओं के हित में क्या-क्या काम किया है।

**नीतीश कुमार ने शुरू किया महिला संवाद अभियान**

बता दें कि विधानसभा चुनाव से पूर्व नीतीश सरकार महिला वोटरों को साधने में जुटी हुई है। इसी के तहत इस अभियान को तेज कर दिया गया है। दो दिन पहले जदयू कार्यालय पर 2025-2030, फिर से नीतीश का नारा



देते हुए आधिकारिक पोस्टर भी जारी किया गया था। बता दें कि इस पोस्टर का वीडियो भी जारी किया गया था, जिसमें सीएम नीतीश कुमार की योजनाओं और वादों को बताया गया था। इस साल होने वाले विधानसभा चुनाव को देखते हुए महिला संवाद कार्यक्रम को नीतीश कुमार सरकार की बड़ी पहल माना जा रहा है। इसके तहत राय के सभी गांवों में जाकर महिलाओं को सरकारी योजनाओं, महिला सशक्तीकरण से जुड़े मुद्दों की जानकारी दी जाएगी।

**गांव-गांव में जाएगा ये रथ**  
बता दें कि केवल पटना में ही

1,395 स्थानों पर महिला संवाद कार्यक्रम आयोजित किया जाएगा। इस कार्यक्रम के दौरान महिलाओं को राय सरकार की प्रमुख योजनाओं से अवगत कराया जाएगा। जिसमें महिला सशक्तीकरण नीति 2025, नशा मुक्ति अभियान, महिला आरक्षण योजना, जीविका योजना, मुख्यमंत्री कन्या उत्थान योजना, बालिका पोशाक योजना, महिला आरक्षण योजना, बाल विवाह एवं दहेज प्रथा उन्मूलन अभियान की जानकारी दी जाएगी। बता दें कि सरकार प्रत्यक्ष तौर पर बिहार के महिला वोटरों को साधने में लगी हुई है।

दहेज में ली जिंदगी: पत्नी को पीट-पीटकर मार डाला...पिता के आने से पहले शव जला दिया, नहीं पसीजा दिल...

**नवादा.** बिहार के नवादा जिले में इंसानियत को शर्मसार की गई है, दरअसल यहां पर दहेज के लिए एक शख्स ने अपनी पत्नी को मौत के घाट उतार दिया। इतना ही नहीं आरोप है कि पूरा परिवार इतना हैवान बन गया कि पिता के आने के पहले बेटी के शव को जला दिए। जब पिता न्याय की गुहार लगाने के लिए पुलिस की मदद ली तो पूरा परिवार घर छोड़कर फरार हो गया। आपको बता दें कि पूरा मामला जिले के पकरीबरावां थाना क्षेत्र का है, जहां पर मृतका के पिता ने आरोप लगाया है कि ससुराल पक्ष ने पूजा की मौत की सूचना तो दी, लेकिन जब तक मायके पक्ष मौके पर पहुंचता, शव का अंतिम संस्कार कर दिया गया था। इससे हत्या को छुपाने की मंशा भी जताई जा रही है। पिता ने शिकायत में कहा है कि बेटी दहेज के लिए लगातार प्रताड़ित किया जा



रहा था।

वहीं, इस मामले को लेकर थानाध्यक्ष रंजीत कुमार ने बताया कि सूचना मिलने के बाद पुलिस मौके पर पहुंची और मामले की जांच शुरू की। जांच के दौरान मृतका के पति शैलेन्द्र यादव को गिरफ्तार कर लिया गया है। अन्य आरोपियों की गिरफ्तारी के लिए छापेमारी जारी है।

पूर्णिया एयरपोर्ट भी जल्द होगा फंक्शनल

दरभंगा एयरपोर्ट को अंतरराष्ट्रीय हवाई अड्डा बनाने को लेकर दिल्ली में बैठक

परिवहन, पर्यटन व संस्कृति संबंधी स्थायी संसदीय समिति की बैठक नई दिल्ली में राज्यसभा सदस्य संजय झा की अध्यक्षता में हुई। बैठक में नागर विमानन मंत्रालय तथा इससे जुड़ी संस्थाओं के कामकाज से जुड़े कई महत्वपूर्ण बिंदुओं की समीक्षा की गई। बैठक में संजय झा ने कहा कि बिहार के पूर्णिया एयरपोर्ट को जल्द फंक्शनल बनाया जाए। साथ ही दरभंगा एयरपोर्ट को



अंतरराष्ट्रीय एयरपोर्ट बनाने से संबंधित बिंदुओं पर भी

अधिकारियों के साथ विस्तार से चर्चा की गई। बैठक में

अधिकारियों ने दिल्ली के इंदिरा गांधी अंतरराष्ट्रीय हवाई अड्डे पर खराब मौसम के कारण अचानक उत्पन्न होने वाले व्यवधान तथा उससे निबटने के लिए उठाये जा रहे कदमों, उड़ानों में होने वाली विलंब के कारणों, हवाई अड्डों पर आपातकालीन चिकित्सा सुविधा उपलब्ध कराने से संबंधित मानक संचालन प्रक्रिया (एसओपी) और दिव्यांगजनों के लिए ढ़ील चेयर की उपलब्धता जैसे बिंदुओं पर

विस्तार से जानकारी दी। इस दौरान अधिकारियों से पूछा गया कि हवाई अड्डों पर सस्ते कैटीन की स्थापना की दिशा में क्या कदम उठाये जा रहे हैं? साथ ही उन्हें इंदिरा गांधी अंतरराष्ट्रीय एयरपोर्ट पर अंतरराष्ट्रीय ट्रांजिट यात्रियों के लिए बार-बार सुरक्षा जांच की जगह एक सुविधाजनक प्रक्रिया अपनाने के लिए कहा गया। संसदीय समिति की बैठक में शामिल सांसदों के अलावा नागर

विमानन मंत्रालय के सचिव वी. वुअलनम, एयरपोर्ट अथॉरिटी ऑफ इंडिया के चेयरमैन विपिन कुमार, डायरेक्टोरेट जनरल ऑफ सिविल एविएशन के ज्वाइंट डायरेक्टर जनरल हरीश कुमार वशिष्ठ, ब्यूरो ऑफ सिविल एविएशन सिक्योरिटी के डायरेक्टर जनरल राजेश निरवाण, एयरपोर्ट्स इकोनॉमिक रेगुलेटरी अथॉरिटी ऑफ इंडिया के चेयरपर्सन एसकेजी रहाते, कार्गो

लॉजिस्टिक्स एंड एलायड सर्विसेज के सीइओ अजय कुमार, एयरपोर्ट सर्विसेज लिमिटेड के सीइओ रामबाबू चिंतालाचैरुवु, अदानी ग्रुप के जनरल मैनेजर सोरब गौतम, जीएमआर ग्रुप के डायरेक्टर नारायण कदा राव, ब्लू डार्ट एविएशन लिमिटेड के सीएसएम अरुण अहलावत सहित नागर विमानन मंत्रालय, संबंधित संस्थाओं एवं कंपनियों के अनेक वरीय अधिकारी मौजूद रहे।